

اسلامی قانون - ایک عمومی تعارف

مُحَمَّد احمد غازی

اوخر مارچ ۱۹۹۶ء میں اسلامیہ یونیورسٹی، بہاول پور کی دعوت پر رکنِ حکومت محمود احمد غازی نے اسلام کے قانون بین الملک کے چند پلاؤں پر بارہ خطبات دیے۔ ان خطبات کی تدوین کام جاری ہے۔ مکمل ہونے پر ان شاء اللہ کتابی صورت میں اسلامیہ یونیورسٹی بہاول پور سے شائع ہوں گے۔ اس سلسلہ کا پہلا خطبہ اسلامیہ یونیورسٹی بہاول پور کی اجازت سے شائع کیا جا رہا ہے۔ (مدیر)

اس دور میں اسلامی قانون عام طور پر اور اسلام کا قانون بین الملک خاص طور پر مسلمانوں کے نئے بڑی غیر معمولی اہمیت کے حامل ہو گئے ہیں۔ آج مسلمانوں کی بقا اور دنیائے اسلام کی آزادی کے تحفظ کا دار و مدار بڑی حد تک ان کی فرم شریعت پر ہے۔ آج جو طرز عمل و فقہ اسلامی کے بارے میں اختیار کریں گے وہ آئینہ آنے والے بست سے فکری، ثقافتی اور تہذیبی مسائل میں ان کے رو یہ کا تعین کرے گا۔ آج دنیائے اسلام ایک غیر معمولی فکری سکھش سے گزر رہی ہے جس کا سب سے بڑا محور اسلامی قانون کے بنیادی تصورات اور اسلامی اصول ہیں۔ اگر دنیائے اسلام کامیابی کے ساتھ اس سکھش سے گزر گئی تو خوش آید مستقبل باوقار آزادی اور آتوام عالم میں قائدانہ اور معلمانہ کردار اس کے منتظر ہیں۔ بصورت دیگر نہیں کہا جاسکتا کہ یہ سکھش اور کمی طویل ہو گی اور کہاں جا کر نہ ہرے گی۔

شاہید یعنی وجہ ہے کہ آج سے تقریباً پہتھن سال پہلے علامہ اقبال نے اسلامی قوانین پر غور خوض کی ضرورت کا احساس کیا۔ انہوں نے صوفی غلام مصطفیٰ تبسم کے نام ایک خط (۱۹۲۵) میں لکھا تھا کہ مسلمانوں کے لیے یہ بڑا نازک دور ہے اور نہ بہ اسلام زمانے کی کسوئی پر کسا جا رہا ہے۔ مسلمان یا تو اپنی آزادی و بقا کی جگہ لڑ رہے ہیں یا اسلامی قوانین پر غور کر رہے ہیں۔ پھر علامہ اقبال نے لکھا کہ میرے خیال میں اس زمانے میں ضرورت اس بات کی ہے کہ دور جدید کے اصول قانون پر ایک تقدیمی نگاہ؛ ال کر احکام اسلام کی ابدیت کو ثابت کیا جائے اور جو شخص اس کام کو کرے گا وہ میرے نزدیک اس دور کا مجدد ہو گا۔ اس سے اندازہ ہوتا ہے کہ علامہ اقبال کی نظر میں پاکستان بننے سے تقریباً

۳۰ سال پہلے، اسلامی قوانین پر غور و فکر اور تحقیق کا کام کتنی اہمیت رکھتا تھا اور وہ بر صیر کے مسلمانوں کی آزادی کے بعد پیش آنے والے مسائل و معاملات پر کتنی گرانی سے غور کر رہے تھے۔ علامہ اقبال کی مختلف تحریروں اور بیانات میں ان خلطہ کی طرف اشارے بھی ملتے ہیں جن کی بنیاد پر وہ اسلامی قوانین پر غور کرنا چاہتے تھے۔ آج ہماری من حیث القوم یہ ذمہ داری ہے کہ ہم علماء اقبال افکار و تجویز کو سامنے رکھتے ہوئے ایسا نقشہ کار و ضع کریں جس سے کام لے کر اسلامی قوانین نفاذ کیا جاسکے اور دور جدید کے انسان ساختہ قوانین پر ان کی برتری ثابت کی جاسکے۔

دور جدید کے وہ مسلم دانش ور اور محققین جو اسلامی قانون اور فقہ سے واقفیت رکھتے ہیں، اُن کو اللہ نے یہ صلاحیت دی ہے کہ وہ دور جدید کے اصول قانون اور تصورات قانون پر نگاہ ڈیکھیں ان کی آج یہ ملی اور اجتماعی ذمہ داری ہے کہ وہ احکام اسلامیہ کی ابدیت کو ثابت کریں اور دیدپور کے تصورات کی روشنی میں دنیا کو یہ بتائیں کہ اسلام کے قوانین ہی انسان کے درد کا مدد اور اپر ایک صحیح الخيال مسلمان جس کو اس بات کا مکمل یقین ہے کہ اسلام ہی اللہ تعالیٰ کا آخری پیغام ہے جس کو اس بات پر شرح صدر حاصل ہے کہ اسلام کا قانون ہی انسان کے انفرادی اور اجتماعی مسائل حل ہے اور جو ہر دور میں اسلامی شریعت کی معنویت اور صلاحیت پر کامل ایمان رکھتا ہے۔ اس۔ لیے تو معاملہ زیادہ مشکل نہیں ہے۔ علامہ اقبال نے جو توجہ دلائی ہے وہ ان لوگوں کو مطمئن کرنے اقائل کرنے کے لیے ہے جن کا اسلام پر ایمان یا تو ہے نہیں یا کمزور ہو چکا ہے، جو اسلام پر یا تو کار نہیں ہیں یا اسلام سے ان کی وابستگی بہت کمزور ہو چکی ہے۔ ایسے لوگوں کے لیے اسلام کے تھے حیات، پیغام، تعلیمات اور قوانین کو اس انداز میں پیش کرنا کہ وہ دور جدید میں احکام اسلامیہ کی ابتدیہ پر پوری طرح مطمئن ہو جائیں، وقت کی سب سے بڑی علمی اور فکری ضرورت ہے۔ یہ در حقیقت ایک مجددانہ کام ہے جو پوری دنیا کے مسلمانوں کا بالعلوم اور پاکستانیوں کا بالخصوص ایک اجتماعی فروز ہے۔ کیونکہ پاکستان ہی کے مصور اور پاکستان ہی کے فکری بانی اور مؤسس نے اس کی اہمیت کو سے پہلے محسوس کیا تھا اور اس کی طرف توجہ دلائی تھی۔

اسلامی قوانین کی ایک دوسری اہمیت بھی ہم پاکستانیوں کی ملی اور اجتماعی زندگی کے لیے خاص ہے پر اور دنیا کے اسلام کی ملی اور اجتماعی زندگی کے لیے عام طور پر محسوس کی جاتی ہے اور وہ یہ ہے آج مسلمان اپنے بقا اور تشخص کی جنگ لڑ رہے ہیں۔ دنیا میں ہر جگہ عالم گیر قوتیں ان کے تشفیر مٹانے کے درپے ہیں۔ اور مسلمانوں کو ایک عالمی نظام میں اس طرح سمو یعنی کی کوششیں ہو رہی ہیں۔ کہ مسلمانوں کو یہ محسوس ہی نہ ہو سکے کہ ان کا تشخص کماں کماں محروم ہوا ہے اور کیسے کیسے ان جس ملی کو تاریخ اور بے زبان و بے لباس کرنے کی کوششیں کی جا رہی ہیں۔ آج مسلمانوں کی تاریخ

حملے کیے جا رہے ہیں، مسلمانوں کے اقتدار کو مغربی طور طریقوں اور ان کی ثقافت کو تنقیدی حملوں کا نشانہ بنایا جا رہا ہے۔ وہ علاقتے، وہ تہذیب اور وہ ممالک جو آزادی رائے رکھتے ہیں، اور آزادی گفتار کا مرکز سمجھے جاتے ہیں، جماں سے جدید مغربی انقلاب کا آغاز ہوا، جس کا بنیادی نظر، ہی آزادی، مساوات اور برادری تھا۔

آج وہاں مسلمان بیجوں کو سر پر چادر زالنے کی اجازت نہیں ہے۔ اس لیے کہ انہوں نے محسوس کر لیا ہے کہ یہ چھوٹی سی چیز، جس کو چاہے اسلامی دنیا میں زیادہ اہمیت کا حامل نہ سمجھا جا رہا ہو، ایک بہت بڑے انقلاب اور تبدیلی کا پیش خیہ ثابت ہو سکتی ہے۔ ان کے خیال میں پیرس کی ایک نواحی بستی میں اگر ایک مسلمان بچی اس پر اصرار کرتی ہے کہ وہ سرڈھک کر سکول جائے گی تو اس کے صاف معنی یہ ہیں کہ اس کو اپنے تشخص اور انفرادیت کا احساس ہو چلا ہے جو آگے چل کر دوسرے پہلوؤں میں بھی ظاہر ہو سکتا ہے۔

آج مغرب کو جو چیز سب سے زیادہ خطرہ کا باعث محسوس ہو رہی ہے وہ اسلام کا قانون اور مسلمانوں کی شریعت اور نظام حکومت ہے۔ پچھلے بچاں برسوں کے دوران مغرب کے مفکرین نے اسلامی قوانین اور شریعت پر جو کچھ لکھا ہے اس کی بنیادی اپرٹ ہو روح یہ رہی ہے کہ دنیا کو یہ باور کر دیا جائے کہ اگر اسلامی قوانین ایک بار پھر اسلامی دنیا میں کار فما ہو گئے تو اس سے مغرب کی تندی میں اور فکری بالادستی کو خیس پنچے گی لہذا اپنی بالادستی کے تحفظ کی خاطر بالادست مغربی قوتوں کی کوشش غیر شعوری اور شعوری دونوں طرح سے یہ ہے کہ مسلمانوں کو اسلامی قوانین سے دور رکھا جائے اور ان کے بارے میں لیئی غلط فہیں پیدا کر دی جائیں کہ مسلمان اس سے دور ہوتے چلے جائیں۔

ان حالات میں اسلامی قوانین پر بالعموم اور اسلام کے بین الاقوامی قوانین پر بالخصوص مسلمانوں کو سنجیدگی اور ذمہ داری سے غور کرنے کی ضرورت ہے۔ بین الاقوامی قوانین پر غور کرنے کی ضرورت خاص طور پر اس لیے ہے کہ آج دنیا کے لیے نئے نظام تشكیل دیے جا رہے ہیں، بین الاقوامیت کا دور دوزہ ہے، ہر چیز میں ایک قسم کی عالم گیریت پیدا ہو رہی ہے۔ مغربی دنیا بھی اس کرہ ارض پر اپنی بالادستی کو قائم رکھنے کے لیے ایک نیا در لذ آرڈر تشكیل دے رہی ہے۔ جس کے لیے ایک نیا عالم گیر نظام، نئی عالمی تندیب اور سیاست و معیشت کے نئے نقشہ ہائے کار ترتیب دیے جا رہے ہیں۔

مغربی دنیا محسوس کرتی ہے کہ اس کو نیا عالمی نظام بنانے کی ضرورت ہے۔ لیکن اگر کسی قوم یا تندیب کے پاس پہلے سے بنانا یا نظام موجود ہو، بین الاقوامی تعلقات، بین الاقوامی قانون، لیں دین اور بین الاقوامی میں جوں کا پورا نظام پہلے سے موجود ہو، اس کو ظاہر ہے کہ از سرنوکی نظام کی تشكیل کی ضرورت نہیں ہے۔ البتہ ایسی کسی قوم یا تندیب کی یہ ذمہ داری ضروری ہے کہ وہ زمانے کے

تغیرات اور تقاضوں کو پیش نظر رکھے اور ہر دور کی زبان اور محاورہ میان میں اپنے تصورات کو پیش کرتی رہے۔ آج ہماری یہی ذمہ داری ہے کہ ہم اسلام کے عالمی نظام کے بنیادی تصورات کو دور جدید کے سیاق میں سمجھنے کی کوشش کریں، بلکہ اس دور کی زبان میں ان تصورات کو پیش کریں اور اس دور کے تصورات پر تحقیق نگاہ؛ ال کرا حکام اسلامیہ کی ابتدیت کو ثابت کریں۔

جیسا کہ ہم سب جانتے ہیں اسلامی قانون ایک ملکی نظام ہے۔ یہ ایک ایسا مکمل نظام قانون ہے جو انسانی زندگی کے تمام پہلوؤں کے بارے میں اصول و بدایات دیتا ہے۔ یہ ملکی زیستی، قومی اور بین الاقوامی تعلقات کے بارے میں اپنے طے شدہ اور واضح تصورات رکھتا ہے۔ لیکن جب تک یہ تمام چیزوں ضروری تفصیلات اور عملی مثالوں کے ساتھ ہمارے سامنے نہ آجائیں اس وقت تک ہمارے لیے یہ فرض کر لینا درست نہیں ہو گا کہ دنیا نے اسلام کو باطور ایک مریبوط اور قابل عمل نظام زندگی کے تسلیم کر لیا ہے۔ جب تک ہم دور جدید کے مغرب زدہ اور لا دینیت گزیدہ دانش روکو عقلی دلائل سے اس بات پر مطمئن نہیں کر دیں گے کہ اسلام کا قانون بچ مج انسانوں کے مسائل و مشکلات کو حل کر دیتا ہے اس وقت تک ہم خود اسلامی ممالک میں بھی اسلامی قوانین کے نفاذ کی راہ میں کوئی پیش رفت نہ کر سکیں گے۔ ہمیں عام مسلمانوں، روایتی ایمان اور رواجی عقائد و اعمال پر بھروسہ کر کے نہیں بیٹھ جانا چاہیے۔ یہ فرض کر لینا کہ آج کا ایک عام مسلمان اسلام کی ابتدیت اور اسلامی قانون کی صلاحیت و عملیت کا اسی طرح قابل ہے جس طرح ایک صاحب ایمان کو ہونا چاہیے، ایک خطرناک اور بناہ کن منفروضہ ہے۔

یہ دور تاریخ اسلام کا نازک ترین دور ہے۔ آج مختلف ذرائع سے دنیا کے اسلام پر ہمle ہو رہے ہیں۔ پبلیشی اور پروپیگنڈے کا ایک طوفان ہے جو دنیا کے اسلام کے خلاف کھڑا کردا ہے۔ یہ دور معلومات کی وسعت اور نت نے اکشافات کے انفجار (explosion) کا دور ہے۔ انفجار معلومات کی جتنی شکیں انسانوں کے تصور میں آکتی ہیں وہ سب اس دور میں استعمال کی جا رہی ہیں۔ آج سے پچاس سال قبل لوگوں کے حاشیہ خیال میں بھی نہیں آ سکتا تھا کہ معلومات و اطلاعات اس تیز رفتاری کے ساتھ ایک علاقے سے دوسرے علاقے کی طرف اور ایک ملک سے دوسرے ملک کی طرف منتقل کی جائیں گے جتنی وسعت کے ساتھ آج منتقل ہو رہی ہیں۔ آج ایک مغربی ملک میں ایک مفکر ایک نظریہ پیش کرتا ہے اور دیکھتے ہیں دیکھتے ہیں وہ پورے کرہ ارض کے علمی حلقوں میں بحث و تمحیص کا موضوع بن جاتا ہے۔ آج ایک بڑی طاقت کا سربراہ نے عالمی نظام کا ذکر کرتا ہے اور دنوں یا ہفتوں میں نہیں گھنٹوں کے اندر اندر وہ دنیا بھر کی سیاست کا سب سے اہم عنوان قرار پا جاتا ہے۔ اس صورت حال سے دنیا کے اسلام بھی متاثر ہو رہی ہے۔ آج پاکستان کی ایک ماحت عدالت

میں ایک غیر مسلم کے خلاف ملکی قانون کے تحت ایک مقدمہ دائر ہوتا ہے اور چند دنوں کے اندر اندر وہ دنیا کے اخبارات اور ذرائع ابلاغ کی خبروں اور نیجوں کی سب سے اہم خبر بن جاتا ہے یا بنا دیا جاتا ہے۔ ایک عدالت نے دو غیر ملکیوں کو قانون کے مطابق سزا ہوتی ہے اور روئے زمین کے ہر گوشے سے اتنا شدید ردعمل سامنے آتا ہے کہ کمزور ایمان مسلمان اور کمزور تخت و تاج والے حکمران اندر سے جیران دپر پیشان اور باہر سے لرزائ و ترسائ نظر آتے ہیں۔ ایک مسلم ملک میں ایک عام دین ایک بات کھاتا ہے اور دنیا اس طرح ہل جاتی ہے جیسے کوئی خستہ حال عمارت زلازلہ کا شکار ہو گئی ہو۔

اس کے معنی یہ ہیں کہ آج کا دورِ مدد و دیت کا دور نہیں ہے۔ آج کا دور کسی انعماق کا دور نہیں ہے کہ کوئی قوم اپنے کو کسی خول میں بند کر کے یہ سمجھنے لگے کہ وہ اپنے کو محفوظ کر لینے میں کامیاب ہو گئی ہے۔ آج کا دورِ تفتح کا دور ہے۔ دنیا کی ہر قوم اپنے دروازے اور کھڑکیاں دوسروں کے لیے کھول دینے پر مجبور ہے۔ سو ویت یونین جیسی دہشت انگیز طاقت تک کے آہنی پر دے ٹوٹ پھوٹ چکے ہیں۔ ان حالات میں مسلمانوں کا یہ سمجھ لینا کہ ہم دنیا سے آنکھیں بند کر کے دنیا کی آنکھیں بھی بند کر دیں گے درست نہیں ہے۔ آج مسلمان جو کچھ کریں گے اس کے اثرات پوری دنیا پر ہوں گے۔ آج مسلمان جو کمیں گے وہ ساری دنیا میں نہ جائے گا۔ اور اس پر موافقاتہ اور خالفانہ دونوں انداز سے رائے زنی ہو گی۔ جو پالیسیاں آج دنیا کے اسلام میں اختیار کی جائیں گی ان کا مثبت اور منفی دونوں طرح کا رد عمل فوراً سامنے آئے گا۔ مسلمان اہل داش آج جس طرح سچیں گے اس کے اثرات فوراً ہی کرہ ارض پر محسوس ہوں گے۔

ان حالات میں یہ کہنے کی ضرورت نہیں کہ ہمیں ہر ہر میدان میں بڑی احتیاط اور انتہائی غور و فکر اور گھرے تدبر کی ضرورت ہے۔ ہمیں کسی بھی سمت کوئی بھی پیش قدمی کرتے وقت ہزار بار سوچ لینا چاہیے۔ یہاں میں ایک بار پھر علامہ اقبال کے الفاظ دہراتے ہوئے کہوں گا کہ اس وقت مذہب اسلام میں لا تقویٰ سٹھ پر حالات و زمانہ کی کسوٹی پر کساجا رہا ہے۔ آج کا سکد رانج الوقت بازار اسلام میں قابل قبول نہیں اور سکد اسلام بازار وقت میں کار آمد معلوم نہیں ہوتا۔ آج جن نظریات کا چلنے ہے وہ اسلامی عقائد و نظریات سے متصادم ہیں۔ دوسری طرف ہم جن احکام و تعلیمات پر عمل پیرا ہوئے چاہتے ہیں، ان کو دور جدید کا ذہن قبول نہیں کرتا۔ اس کے ذہن کی ساخت ایسی بن چکی ہے یا بنا دی گئی ہے کہ اس میں اسلامی تعلیم ایک انجینی اور اوپری چیز ہو کر رہ گئی ہے۔ آج زندگی کا کون سا گوشہ ایسا رہ گیا ہے جس کے بارے میں اسلام کا موقف سمجھنے اور مان لینے میں خود مسلمانوں کو الجھنیں نہ پیش آ رہی ہوں۔

خود پاکستان کی مثال لے لیں۔ یہاں ۱۹۷۹ء میں حدود کے قوانین نافذ ہوئے تو ایسے بہت سے

لوگوں نے جن میں کئی خواتین بھی شامل تھیں، ان پر ایسے ایسے اعتراضات کیے جن کی توقع کسی مسلمان سے ہرگز نہیں کی جا سکتی۔ انگریزی قانون سے مانوس اور اسلامی تصورات سے عقلناک مانوس اور علمی طور پر ناواقف ہونے کی وجہ سے بعض ایسی ایسی باتیں کہی گئیں جن کو سن کر سوائے إِنَّ اللَّهُ يُحِبُّ الْمُطْهَرِ لینے کے اور کچھ نہیں کہا جا سکتا تھا۔ حدود کے نفاذ سے قبل پاکستان کے فوج داری قانون میں بد کاری اگر باہمی رضامندی سے ہو تو جرم نہ تھی۔ اگر بد کاری کے مرتکبین شادی شدہ بھی ہوں اور متعلقة فرقیتین کے روز جن کو اعتراض نہ ہو تو انگریزی شریعت کی رو سے یہ ایک جائز فعل تھا۔ جن صورتوں میں تغیریات پاکستان نے بد کاری کو جرم قرار بھی دیا تھا وہاں صرف مرد کو جرم گردانا گیا تھا، عورت جرم نہ تھی۔ جب قوانین حدود کی رو سے عورتوں اور مردوں کو بد کاری کی ہر صورت میں جرم قرار دیا گیا تو اس کو خواتین کے ساتھ زیادتی قرار دیا گیا۔ اسی طرح کے اعتراضات حدود کے دوسرے قوانین پر بھی کیے گئے، تزکیۃ الشووہ کے اصول کو ناقابل عمل ہایا گیا، عادل گواہ کی شرائط کی اخباری مضمون میں تفسیک کی گئی، سزاۓ تازیانہ کو انسانیت کی توہین قرار دیا گیا، قطع ید کی سزا پر عمل در آمد کے سلسلہ میں مختتم خیز اور افسوسناک شہمات اٹھائے گئے۔

۱۹۸۴ میں قانون شہادت آرڈر کے نفاذ اور اس سے پہلے مجازہ قانون شہادت کی دفعات پر اعتراضات کے وہ وہ طوفان اٹھائے گئے جو قبل ازاں شاید غیر مسلمانوں نے بھی نہ اٹھائے ہوں۔ یہی حال ۱۹۹۰ کے قصاص و دیت آرڈر نہیں اور قانون توہین رسالت کے ساتھ ہوا۔ قبل انسیں ایسے ہی اعتراضات اتنائع قادیانیت آرڈر نہیں کے بارے میں اٹھائے گئے تھے۔ یہاں ان سب اعتراضات کو دہرانا تو ممکن نہیں ہے جو ایک حلقة کی طرف سے ان قوانین پر کیے گئے، لیکن ان سب میں جوابات قدر مشترک تھیں، وہ یہ تھی کہ اعتراضات کرنے والوں میں ہمارے ملک کے سیکولر طبقہ کے ساتھ یہاں کے بعض اقلیتی مذہبی یہڈر اور مغربی ذرائع ابلاغ مکمل طور پر ہم آواز تھے۔ ان قوانین کو جس زاویہ نگاہ سے ایک ہندو یہڈر دیکھ رہا تھا اسی زاویہ نگاہ سے ایک مغربی تعلیم یافتہ پاکستانی مسلمان بھی دیکھ رہا تھا۔ ان قوانین کے بارے میں جو رائے ایک عیسائی یہڈر کی تھی وہی ہماری بعض مغرب زدہ خواتین کی بھی تھی۔ ان قوانین پر جو اعتراضات پاکستان کے روایتی دشمنوں کی طرف سے اٹھائے جا رہے تھے وہی ہمارے بعض اخبارات میں بھی دہراتے جا رہے تھے۔

اس صورت حال کا صرف ایک سبب ہے اور وہ یہ ہے کہ آج ہمارے قانون داں طبقہ میں بالخصوص اور مغربی تعلیم یافتہ طبقہ میں بالعلوم اسلامی تصورات اور قانون کے بارے میں اسلامی تعلیمات سے گھری واقفیت رکھنے والے حضرات خال خال ہی پائے جاتے ہیں۔ وہ جن تصورات سے واقف اور جن نظریات سے مانوس ہیں وہ مغربی لادینی مسیحی تصورات ہیں۔ ان کے ہاں قانون، اور

پوری سیاسی زندگی کا اساسی اصول دین و سیاست کی علاحدگی ہے۔ یہاں یہ بات ایمان و ایقان کا جزو ہے کہ جب دین و دولت میں جدائی ہو تو پھر چارسو، ہوس ہی کی حکمرانی قائم ہو جاتی ہے۔ وہاں تصور یہ ہے کہ ریاست کو کسی اخلاقی نظریہ سے وابستگی کا اظہار نہیں کرنا چاہیے اور ایک لا اخلاقی (amoral) نظرے نظرپر اندازنا چاہیے۔ یہاں ریاست کا مقصد وجود ہی اسلامی اخلاقی کردار کا فروغ اور تحفظ ہے، وہاں قانون کی بنیاد عامۃ الناس، اور ذر حقیقت بالاڑ طبقوں کے مقاد اور پسند و ناپسند کو بنایا جاتا ہے۔ یہاں قانون کے جائز ہونے کی واحد بنیاد وحی الٰہی سے ہم آہنگی ہے، وہاں معیار حق و باطل انسانوں کی مادہ پرستانہ عقل ہے۔ جب کہ حق و باطل کا تعین کتاب الٰہی سے ہوتا ہے۔

ظاہر ہے کہ تصورات کے ان بنیادی اختلافات کی صورت میں یہ بات فطری ہے کہ مغربی تصورات کے علم بردار اور مغربی نظریات سے مسلح حضرات اسلامی قوانین اور احکام کو قبول کرنے میں تامل کریں اور ان پر اعتراضات کرنے میں اہل مغرب کے ہم آواز ہوں۔ اس صورت حال کو نہ اظہار نفرت سے تبدیل کیا جا سکتا ہے اور نہ درشت کلامی سے۔ ان حالات میں نہ کوئی فتویٰ فتویٰ اثر انداز ہو سکتا ہے اور نہ اجتماعی تکمیر۔ اس صورت حال کو تبدیل کرنے کے لیے ایک بھروسہ فکری تحریک کی ضرورت ہے جس کا ایک اہم حصہ اسلامی قوانین اور اصول شریعت کی فکری تشریح اور فلسفیانہ توضیح ہے۔ جب تک سخیجہ عقلی دلائل سے ان حضرات کو اسلامی عقائد و تعلیمات سے مطمئن نہیں کیا جائے گا محض عامۃ الناس کی جذباتی مذہبیت کی بنیاد پر کوئی دیریا پا عمارات تعمیر نہیں کی جاسکے گی۔

آج کا دور اصول و نظریات کی سکھش اور ثقافتوں اور تہذیبوں کے تصادم کا دور ہے۔ آج نام ور مغربی مفکرین اور مورخین زور و شور سے اس فکری سکھش اور تہذیبی تصادم کی باتیں کر رہے ہیں۔ آج نہ صرف ملکی قوانین اور پالیسیاں بلکہ تعلیم و ثقافت سے لے کر آرٹ اور روز مرہ زندگی کے مظاہر تک سب اس بنیادی تصور زندگی اور نظریہ حیات یعنی نظریہ کائنات Weltanschauung سے اس طرح وابستہ ہیں جس طرح کسی درخت کی شاخیں اور پھول اس کی جڑ سے وابستہ ہوتے ہیں۔

آج کے اس نظریہ حیات کا ایک امتیازی وصف مذہب کے معاملہ میں (بظاہر) ایک مکمل غیر جانب داری ہے۔ لیکن در حقیقت آج کے سارے اجتماعی تصورات یا توند، بہ و شمن ہیں یا لامذہ ہی طرز عمل پر مبنی ہیں یا کم از کم مذہب کے بارے میں غیر جانب داری کے مدعا ہیں۔ اس کا ایک اہم اور لازمی نتیجہ یہ نکلا ہے کہ آج کا انسان مذہبی عقائد کے بارے میں کسی اجتماعیت کو قبول کرنے میں سخت پس و پیش سے کام لیتا ہے اور مذہب کے معاملہ میں انفرادیت پسندانہ روایہ کو ہی ایک قابل قبول اور قابل برداشت روایہ سمجھتا ہے۔

ظاہر ہے کہ ایک مسلمان کے لیے یہ روایہ قبل قبول نہیں ہو سکتا۔ اسلام نہ بدھ بھکشوؤں کی طرح دنیا سے فرار کی تعلیم دیتا ہے اور نہ مسیحیت کی طرح اجتماعی زندگی کو دینی راہ نمائی اور روحی الہی کے دائرہ سے خارج کرتا ہے۔ اسلام جماں مذہبی عقائد و عبادات کا ایک مجموعہ ہے وہاں وہ ایک مکمل اجتماعی پروگرام بھی ہے۔ وہ ایک معاشرتی نظام بھی ہے۔ وہ ایک واضح اور مربوط قانون بھی ہے۔ اس کا اپنا ایک نظام زندگی اور تصور زندگی بھی ہے۔ اس میں ایسی انفرادیت پسندی اور اجتماعیت فراری کا سرے سے کوئی تصور یا امکان موجود نہیں ہے۔ اجتماعی زندگی سے اسلام کو دیس نکالا دینے کا کوئی مسلمان تصور بھی نہیں کر سکتا۔ قرآن پاک کے بے شمار احکام اور رسول اللہ صلی اللہ علیہ وسلم کے لاتعداد ارشادات ایسے ہیں جن پر انفرادی طور پر عمل کیا جاتی نہیں جا سکتا۔ وہ صرف ایک اجتماعی نظام میں روایہ عمل آ سکتے ہیں۔ آخر نماز باجماعت، زکوٰۃ، حج اور جہاد سے لے کر معاملات اور کار و بار میں حلال و حرام کی قیود تک کون سے احکام ایسے ہیں جن پر کسی فقیم کی اجتماعیت کے بغیر عمل ہو سکتا ہو۔ کیا ایک منٹ کے لیے بھی کوئی مسلمان یہ سوچ سکتا ہے کہ اسلام اسی طرح کا ایک محدود انفرادیت پرست مذاہب ہے جس طرح بدھ مت یا مسیحیت مذہب کہلاتے ہیں۔

بلاشہ اسلام میں فرد کی تربیت اور کردار سازی پر بڑا ذور دیا گیا ہے، 'یقینا اللہ کے حضور ہر انسان انفرادی طور پر ہی جواب دہ ہو گا'، بے شک انسان اپنے عقائد و عبادات اور نیت و عزم کے بارے میں خود ہی بہتر جانتا ہے کہ وہ کس حد تک اخلاق پر مبنی ہیں، لیکن ان چیزوں کی بنیاد پر اسلام کو کسی طرح بھی سیکولر نظام کا علم بردار نہیں قرار دیا جا سکتا۔ آج بہت سے مغرب زدہ مسلم مفکرین جب اسلام میں اس طرح کے انفرادی احکام کو دیکھتے ہیں تو وہ اس غلط فہمی کا عکار ہو جاتے ہیں کہ اسلام کی یہ انفرادیت دوسرے مذاہب کی طرح کی ہے۔ جب وہ دیکھتے ہیں کہ اسلام میں بہت سے معاملات ایسے ہیں جن کے بارے میں فرد انفرادی طور پر ہی اللہ تعالیٰ کو جواب دہ ہے تو وہ ان معاملات کی تعبیر سیکولرزم کے انداز کی کرنے لگتے ہیں۔ ایسے حضرات یہ بھول جاتے ہیں کہ اسلام میں خالص انفرادی معاملات اور تقاضوں اور فرد کی ذاتی ذمہ داریوں کے علاوہ بھی بہت سے احکام اور تقاضے ہیں۔ اسلام میں دیوانی قوانین بھی ہیں، 'فوج داری احکام بھی ہیں، دستوری اصول بھی ہیں، انتظامی ہدایات بھی ہیں، بین الاقوامی قانون اور بین الاقوامی سیاست کے ضابطے بھی ہیں، ان سب اصول و ہدایات اور احکام و خوابط پر عمل درآمد کرنے کے لیے اسلامی ریاست اور اسلامی حکومت کا ہونا بھی ضروری ہے۔'

اسلامی تعلیمات کے ان تمام پہلوؤں کو مجموعی طور پر پیش نظر رکھا جائے تو خود بخود یہ حقیقت واضح ہو جاتی ہے کہ اسلام میں ہر شعبہ زندگی میں راہ نمائی فراہم کرنے والے احکام کا ایک جامع مجموعہ

موجود ہے۔ ان میں وہ تمام مثبت پہلو موجود ہیں جو جزوی طور پر دنیا کے دوسرے بہت سے نظاموں میں پائے جاتے ہیں۔ سیکولرزم، مغربی جمیعت، سو شلزم اور ایسے ہی دوسرے نظاموں میں جزوی طور پر بعض مثبت پہلو یقیناً پائے جاتے ہیں جن کی وجہ سے ان نظاموں کو دنیا کے بڑے بڑے علاقوں اور ممالک میں پذیر ای ملی۔ لیکن ان نظاموں میں ان مثبت پہلوؤں کو محض جزوی اور یک رخے انداز سے لیا گیا ہے، جب کہ اسلام میں وہ ایک مجموعی اور مربوط کل کے اجزاء ہیں۔ اسلام نے ایک کلی نظام کی تعلیم دی ہے جو بحیثیت مجموعی انسان کی تمام ضروریات اور تقاضوں کو پورا کرتا ہے۔ اسلام نے انسانی زندگی کے سارے پہلوؤں کو پیش نظر رکھا ہے۔ اور ان سب کے تقاضوں کی رعایت رکھی ہے۔ اسلام نے مسائل کی جزوی نہیں کلی اور ہمہ گیر اصلاح کی ہے۔ وہ یک رخی نہیں، ہمہ جہت اصلاح کا داعی ہے۔

اس کلی اور ہمہ گیر اصلاح کے لیے ایک کلی اور ہمہ گیر طرزِ فکر کی ضرورت ہے۔ جب تک انسان کا رویہ ساری کائنات کے بارے میں جامع اور ہمہ جست نہ ہو گا اس کے لیے کسی جامع اور ہمہ جست اصلاح کی سست میں پیش قدمی کرنا ممکن نہ ہو گا۔ یہ کلی اور ہمہ گیر طرزِ فکر، یہ جامع رویہ، یہ ہمہ جست اصلاحی طرزِ عمل اسلام کی اصطلاح میں دین کہلاتا ہے۔ اس پر تو دور جدید کے تمام مسلم مفکرین متفق ہیں کہ دین کا ترجیح مذہب یا ارتباطی نہیں ہے۔ لیکن اس کا مناسب اردو یا انگریزی تبادل کیا ہے؟ اس کے بارے میں مختلف اہل علم نے مختلف تبادل اصطلاحات تجویز کی ہیں۔ تامن نظام زندگی، اسلوب حیات، عمومی رویہ یا انگریزی لفظ کچھ یا ستم بڑی حد تک اس جامعیت کے مفہوم کو ادا کر دیتے ہیں جو دین کے لفظ میں پوشیدہ ہے۔ قرآن پاک میں جہاں جہاں دین کا لفظ استعمال ہوا ہے وہاں اس کے مقابیم میں نظام جزا و سزا، قانون، تندیب و تمن، عبادات اور مذہبی عقائد وغیرہ شامل ہوتے ہیں جس سے پتا چلتا ہے کہ زندگی کے یہ سب پہلو دین میں شامل ہیں۔

قرآن پاک کی نظر میں دین (یعنی زندگی کا عمومی رویہ اور نظام حیات) دو ہیں۔ ایک وہ جو اللہ کی مرضی اور منشا کے سامنے سرتسلیم خم کر دینے پر منی ہو اور دوسرا وہ جو اللہ کی مرضی اور منشا سے اخراج سے عبارت ہو۔ اللہ کی نظر میں زندگی کا پہلا رویہ ہی قابل قبول ہے۔ *إِنَّ الَّذِينَ عَنْ أَنْهَى اللَّهُ الْأَسْلَامَ* (آل عمران ۱۹:۳) یعنی اللہ کے نزدیک دین وہی ہے جو اس کی مرضی کے آگے سرتسلیم خم کر دینے سے عبارت ہو۔ اس طرزِ عمل کے علاوہ اگر کوئی طرزِ عمل انسان اختیار کرے گا تو اللہ کی بارگاہ میں قابل قبول نہ ہو گا (آل عمران ۸۵:۳)۔ غالباً یہی وجہ ہے کہ قرآن پاک میں ادیان کا لفظ صیغہ جمع میں کہیں نہیں آیا۔ شاید اس لیے کہ دین کی کوئی تیری قسم واقعی موجود ہی نہیں ہے۔ اللہ کی مرضی سے اخراج کی بہت سی صورتیں اور حرکات و عوامل ہو سکتے ہیں لیکن اخراج ہونے کی حیثیت

سے وہ سب صورتیں ایک ہی زمرہ میں شمار ہوں گی۔

قرآن پاک سے پتا چلتا ہے کہ دین اسلام (یعنی اللہ کی مرضی کے آگے سرتسلیم ختم کر دینے کا روایہ) ابتدائے آفرینش سے خاتم الانبیاء صلی اللہ علیہ وسلم تک ایک ہی رہا ہے۔ تمام انبیاء علیم اسلام نے اسی ایک دین کی دعوت دی جس کی بنیاد میں توحید، رسالت اور آخرت کے اصول سے گانہ پر ایمان، انبیا کی لائی ہوئی شریعت پر عمل درآمد اور مکارم اخلاق کا اختیار کرنا تھا۔ مختلف انبیاء نے اپنے اپنے خاتمین کی ذاتی اور ثقافتی سطح کے مطابق ان اصولوں کی تعلیم دی۔ جب انسانیت عدم طفویل کے مرحلہ سے گزر رہی تھی تو اس وقت کے انبیاء نے سادہ اور ابتدائی اصولوں تک اپنی تعلیم و تبلیغ کو محدود رکھا۔ جوں جوں انسانیت ارتقا کے مراحل طے کرتی گئی انبیاء کی تعلیم میں بھی وسعت اور گہرائی آتی چلی گئی۔ یہی حال انبیاء کی لائی ہوئی شریعتوں کا بھی رہا۔ جن اقوام میں ڈپلن اور نظم و ضبط کی کمی تھی ان کو سخت احکام دیے گئے۔ جن قوموں میں قانون زندگی کا مطلب ظاہر برستی اور حریفیت پسندی قرار پایا ان کو ایسے احکام دیے گئے جن کے ذریعے قانون کی اصل روح کو اجاگر کیا جاسکے۔

دین کے اصولوں پر عمل درآمد اور انسانی زندگی میں ان اصولوں کی عملی تشكیل کا واحد راستہ شریعت کہلاتا ہے۔ یہ اصطلاح قرآن پاک میں بھی مختلف صیغوں (شریعت، شرعاً، شرعاً، شرع) میں استعمال ہوئی ہے اور احادیث مبارکہ میں بھی بار بار آتی ہے۔ اصطلاحی اعتبار سے اس سے مراد زندگی گزارنے کا وہ راستہ ہے جو سرکار دو عالم صلی اللہ علیہ وسلم کے ذریعے اللہ تعالیٰ نے انسانوں کے لیے مقرر فرمایا ہے۔ لغوی اعتبار سے شریعت سے مراد وہ کشادہ "سیدھا" واضح اور صاف راستہ ہے جو کسی بستی کے لوگوں کو پانی کے ذخیرہ اور مصروف ماغذہ تک پہنچا دے۔ پرانے زمانہ میں دیساںتوں کے ماحدوں میں جب گھروں میں پانی کی فراہمی کا انفرادی بندوبست نہیں ہوتا تھا، عموماً بستی سے باہر کسی کنوں، تالاب، نسرا چشمہ وغیرہ سے پانی لایا جاتا تھا اور انسانوں اور مویشیوں کے بار بار وہاں آنے جانے سے ایک ایسا راستہ بن جاتا تھا جو سیدھا، مختصر، کشادہ، واضح اور صاف ہوتا تھا۔ اسی راستہ کو عربی لغت میں شریعت کما جاتا تھا۔

قرآن پاک اور احادیث مبارکہ میں اسلامی نظام زندگی کے لیے شریعت کی اصلاح کا استعمال بڑا انہم اور معنی خیز ہے۔ اس اصطلاح سے اسلامی قانون کے مزاج کو سمجھنے میں بڑی مدد ملتی ہے۔ اسلام کی نظر میں انسان کی یہ موجودہ زندگی محض ایک عارضی زندگی ہے جو ایک مختصر سے وقفہ میں ایک سفر کی حالت میں ہے اور مسلمان حقیقی زندگی کی طرف سفر کر رہی ہے۔ انسان حقیقی زندگی کے سفر پر جس راستے سے گزر کر کامیاب ہو سکتا ہے وہ راستہ شریعت کے نام سے موسوم کیا گیا۔

قرآن مجید میں ایک جگہ (انبیاء: ۲۰) یہ بتایا گیا ہے کہ ہم نے ہر زندہ چیز کو پانی سے پیدا کیا

ہے۔ یعنی پانی زندگی کا ماخذ و مصدر ہے اور جو راستہ زندگی کے ماخذ و مصدر تک لے جائے وہ لغوی اعتبار سے شریعت کھلاتا ہے۔ اسی طرح قرآن پاک میں ایک جگہ (عکبوت ۲۹:۲۶) میں ہتایا گیا ہے کہ آخرت کی زندگی ہی دراصل حقیقی اور دائیٰ زندگی ہے۔ لہذا جو راستہ حقیقی اور دائیٰ زندگی کے ماخذ و مصدر یعنی اخروی کامیابی تک لے جائے وہ بھی شریعت ہی کی اصطلاح سے موسوم کیا گیا۔ پھر ایک شریعت ہی کی اصطلاح نہیں، اسلام کی دوسری بہت سی اصطلاحات میں سفر اور راستہ کا مفہوم موجود ہے، جو مسلسل ایک مسلمان کو یہ یاد دہانی کرتا رہتا ہے کہ یہ زندگی ایک چند روزہ سفر سے عبارت ہے جس کی منزل مقصود کہیں اور ہے۔ چنانچہ صراط مستقیم جس کی دعا ہر مسلمان دن رات میں کم از کم ستہ مرتبہ ضرور کرتا ہے، اسی سیدھے راستے کا دوسرا نام ہے، جس کو شریعت کہا گیا ہے۔ پھر بیل، طریقت، سلوک، مقامات، منازل، توبہ، رجوع، اثابت وغیرہ بہت سی اصطلاحات میں یہی سفر اور راه راست پر چلنے کا مفہوم ملتا ہے۔ علاوہ انہی زاد راہ، دلیل، امام، نور وغیرہ بھی ضروریات سفر ہی میں سے ہیں۔

رسول اللہ صلی اللہ علیہ وسلم نے مختلف موقع پر اس واضح راستہ یعنی شریعت کی امتیازی خصوصیات بیان فرمائی ہیں۔ ایک مشہور حدیث میں آپؐ نے فرمایا کہ میں جو راستے لے کر آیا ہوں وہ یکسوئی کے ساتھ منزل مقصود تک لے جانے والا (حنفیۃ)، نبی اور آسمانی پیدا کرنے والا (سمیۃ)، سہولت بخش (ہبلۃ) روشن (بیضا) اور اتنا واضح کہ اس کی رات بھی اس کے دن کی طرح چکدار ہے (لیلہا، کنہارہا)۔ یہ سب وہی خصوصیات ہیں جو شریعہ کے لغوی مفہوم میں بھی پانی جاتی ہیں۔

کامیابی کے اس راستہ پر سفر کی کئی سطحیں ہیں۔ ایک سطح عقادہ، ذہنی تصورات اور عقلی نظریات کی سطح ہے۔ یہ شریعت کا وہ حصہ ہے جس سے علم کلام یا علم عقائد میں بحث ہوتی ہے۔ اس شعبہ علم کو آج کل بعض عرب مولفین علم توحید کے نام سے بھی یاد کرتے ہیں۔ شریعت کا یہ حصہ انسانی زندگی کے ان بنیادی سوالات سے بحث کرتا ہے جن پر انسان کی پوری زندگی کا دار و مدار ہے۔ اس دنیا میں انسان کی حیثیت اور مقام و مرتبہ کیا ہے، وہ کہاں سے آیا ہے، کیوں آیا ہے، کیسے آیا ہے، اس کے آنے کا مقصد کیا ہے، اس کے آنے کے مقصد کا تعین کون اور کیسے کرے گا؟ انسان کی اس زندگی کی حقیقت کیا ہے، اس زندگی کے بعد اسے کہاں جانا ہے اور کس طرح جانا ہے، یہ اور اس طرح کے بہت سے دوسرے سوالات انسان کی کامیاب زندگی کے لیے بڑی بنیادی اہمیت رکھتے ہیں۔ جب تک ان سوالات کا کوئی نہ کوئی جواب انسان کے پاس موجود نہ ہو، وہ اپنی زندگی کا کوئی نظام مرتب نہیں کر سکتا۔ دنیا کے ہر قانون، فلسفہ، نظریہ اور تہذیب و ثقافت کی پشت پر ان سوالات کا کوئی نہ کوئی جواب ضرور موجود ہوتا ہے جس سے اس کا نظریہ کائنات یعنی Weltanschauung وجود میں

آتائے ہے۔

ان بنیادی سوالات کا جواب دینے کے یہ معنی نہیں ہیں کہ اسلام نے ان معاملات کو انسانی عقل و فکر کے دائرہ سے باہر کر دیا ہے اور ان امور میں عقل کا دائرہ محدود کر دیا ہے بلکہ اس کے معنی یہ ہیں کہ اسلام نے پیچیدہ بنیادی مسائل اور لا ایغیر عقدوں کو حل کر کے انسانی عقل کی سرگرمیوں کو ایک ثابت اور بامعنی مستعطا کر دی ہے۔ اب انسانی عقل کے لیے اس بنیادی روشنی سے کام لے کر فلسفہ اور مابعد الطبعیات کے بنیادی مسائل کا حل کر دینا بہت آسان ہو گیا ہے۔ اب انسانی عقل ان بھول مخلیوں میں بار بار گم نہیں ہو گی جو ان سوالات کا جواب فراہم نہ ہونے کی وجہ سے بارہارا ہے بھکی ہے۔ اب ہرنے آئے والے فلسفی اور مفکر کو از سرزو ان سوالات پر غور کر کے نت نئے اور مضکمہ خیز جوابات دینے اور پہلے سے موجود فکری الجھنوں کو اور الجھانے کی ضرورت نہیں۔ اب قرآن پاک نے ان تمام بنیادی کھچیوں کو حل کر دیا ہے جن کے حل نہ ہونے کی وجہ سے ہزارہا سال سے انسانی عقل دردبر کی ٹھوکریں کھاتی رہی ہے۔ یہ بنیادی سوالات جن کے جوابات کو اسلامی فکر میں اصول موضوع کی حیثیت حاصل ہے، عقائد کے نام سے منوم ہیں۔ عقیدہ جس کے لفظی معنی گرد کے ہیں انسانی ذہن و فکر کی وہ لگام ہے جو اس کو راست پر قائم رکھتی ہے۔

عقائد کے بعد دو سری سطح انسان کے قلبی احساسات اور جذبات و عواطف کی سطح ہے۔ شریعت کی تعلیم کا وہ حصہ جو ان امور کو منضبط کرتا ہے، تزکیہ یا احسان کہلاتا ہے۔ اسلام نے انسانی زندگی کے اس پہلو کو بڑی اہمیت دی ہے۔ رسول اللہ صلی اللہ علیہ وسلم کے ارشاد گرامی کی رو سے جب تک انسان کے قلبی احساسات درست اور ثابت رہتے ہیں، انسان کی پوری زندگی درست اور ثابت رہتی ہے۔ مگر جوں ہی قلبی احساسات بگزرتے اور منفی رخ اختیار کرتے ہیں، انسان کی پوری زندگی بگزرتے اور منفی راست پر چل پڑتی ہے۔ یہی وجہ ہے کہ اسلام نے انسان کے جذباتی استحکام اور قلب کی راست روی پر بڑا ازور دیا ہے اور اپنی تعلیم کا ایک اہم حصہ اس کے لیے وقف کیا ہے۔ لیکن جذباتی استحکام اور قلبی راست روی آسان کام نہیں ہے۔ زندگی میں ہزاروں منفی قوتیں اور لاکھوں ترغیبات ایسی موجود ہیں جن سے دامن بچا کر کامیابی سے نکل جانا بڑی بخوبی تربیت اور محکم ایمان کے بغیر ممکن نہیں ہے۔ یہ بخوبی تربیت اور محکم ایمان اللہ کی بارگاہ میں دائیٰ حضوری کے احساس و ایقان کے بغیر حاصل نہیں ہوتا۔ حضوری کا یہی احساس و ایقان ہے جس کو رسول اللہ صلی اللہ علیہ وسلم نے احسان سے تعبیر فرمایا ہے۔ حدیث جبریل میں جب آپؐ سے پوچھا گیا کہ احسان کیا ہے؟ تو آپؐ نے فرمایا: احسان یہ ہے کہ تم اللہ کی عبادت اس طرح کرو جیسے تم اس کو دیکھ رہے ہو۔ اس لیے کہ اگر تم اس کو نہیں دیکھ رہے تو وہ تو تمہیں دیکھ رہا ہے۔ اس منزل تک پہنچنے کے لیے جس روحانی تربیت اور مکارم اخلاق کی منظم کی

ضرورت ہوتی ہے اس کو قرآن مجید میں ترکیہ کے لفظ سے یاد کیا گیا ہے۔ روحانی پاکیزگی اور مکارم اخلاق کی تربیت جو پندرہ کی چھار گانہ ذمہ داریوں میں سے ایک ہے، ایک طویل کوشش، مسلسل مشق اور جان گسل روحانی سفر کی مقاضی ہے۔ اس روحانی سفر کو سلوک اور سیر کی اور اس مشق کو مجاہدہ کی اصطلاحات سے یاد کیا جاتا ہے۔ جن تعلیمات و بدایات اور تدبیری اس سفر میں ضرورت پڑتی ہے ان کو طریقہ یا طریقت کا نام دیا گیا۔ یہ علم طریقت ہے جو بعد میں تصوف کہلاتا ہے۔ طریقت یا روحانی سفر کا یہ راستہ چوں کہ بڑا شوار ہوتا چلا گیا اور مادی تغییبات کے آئے دن نت نئے حملوں نے نئی نئی تدبیری کی ضرورت کا احساس دلایا اس لیے ضرورت محسوس ہوئی کہ یہ سفر کسی باکمال راہبری نگرانی میں طے کیا جائے جو تقویٰ، اتباع سنت، التزام شریعت اور روحانی پاکیزگی کی صفات سے متصف ہو۔ اس لیے وقت گزرنے کے ساتھ ساتھ ایسے باکمال راہبروں کی حلاش خود اپنی جگہ ایک اہم مسئلہ قرار پایا۔ اور ایک بار راہبر مل جائے تو اس کے تالفہ (مسلسلہ) سے وابستہ رہنا گویا سفر کی سولت اور منزل کی خانست ٹھرا، اس طرح سلسلہ ہائے تصوف وجود میں آگئے۔

ترکیہ و احسان کے بعد تیسری سطح انسان کی ظاہری اور عملی زندگی کی ہے۔ شریعت کا وہ حصہ ہو انسان کے ظاہری اعمال و افعال کو منضبط کرتا ہے، فقہ کہلاتا ہے۔ انسان کے جسمانی افعال و اعمال اور اعضا و جوارح کی سرگرمیاں لامتناہی ہیں۔ وہ رات کو بستر پر آرام سے لے کر بین الاقوامی سطح تک کی لاکھوں قسم کی سرگرمیوں میں معروف رہتا ہے۔ ان سب اعمال کو کسی قاعدہ اور ضابطہ کے تحت منضبط کرنا شریعت کی تعلیم کا سب سے بڑا اور سب سے اہم حصہ ہے۔ بلکہ اگر یہ کام جائے تو نامناسب نہ ہو گا کہ شریعت کی تعلیم کے مذکورہ بالا دونوں پہلو، ایک اعتبار سے اسی تیرے پہلو کی تمہید کی حیثیت رکھتے ہیں اور انسان کو اس کے لیے تیار کرتے ہیں۔ چونکہ شریعت کی تعلیم کا یہ حصہ اپنے موضوع کی کثرت اور تنوع کے اعتبار سے سب سے بڑا ہے اس لیے بعض اوقات شریعت کی اصطلاح کا اطلاق اسی پر کر دیا جاتا ہے۔ اور ارباب تسبیہ العجز، باسم الکل شریعت کے اس حصہ کو ہی شریعت کہہ دیا جاتا ہے۔ اس اعتبار سے فقہ اور شریعت کی اصطلاحات کبھی کبھی متراوف کے طور پر بھی استعمال ہوتی ہیں۔

فقہ کے لفظی معنی کسی چیز کی گھری فرم اور سمجھ بوجھ کے ہیں۔ بظاہر فقہ کے لفظی معنی اور انسان کے ظاہری اعمال کو منضبط کرنے والے مجموعہ بدایات کے درمیان کوئی مناسبت معلوم نہیں ہوتی۔ لیکن تھوڑا ساغور کرنے سے یہ مناسب و واضح ہو جاتی ہے۔

انسان اپنی زندگی میں جتنے اعمال بھی کرتا ہے وہ لامتناہی ہیں۔ ایک دوکاندار کو دوکان داری اور تجارت کے دوران بے شمار قسم کے اعمال اور سرگرمیاں اختیار کرنا پڑتی ہیں۔ ایک شخص کھانا کھانے کے دوران بیسیوں قسم کے عمل کرتا ہے۔ ملازمت کرنے والے کو ملازمت کے سلسلہ میں ہزاروں

اعمال و افعال سے واسطہ پڑتا ہے۔ ان اعمال کی نہ کوئی انتہا ہے اور نہ ان کا شمار ہو سکتا ہے۔ اربوں اور کھربوں سے بھی شاید ان کی تعداد متجاوز ہی ہوگی۔ ان کے مقابلہ میں شریعت کی وہ ہدایات (نصوص) جو ان کھربوں اعمال کو منضبط کرتی ہیں، وہ بہت ہی محدود ہیں۔ قرآن پاک کی چھ ہزار چند سو آیات میں سے بیشکل چند سو ہے ہیں جو بر اہ راست عملی ہدایات دیتی ہیں اور جن کو آیات احکام کہا جاتا ہے۔ اسی طرح چالیس چھاں ہزار احادیث کے ذخیرہ میں وہ احادیث جو بر اہ راست عملی ہدایات پر مشتمل ہیں اور جن کو احادیث احکام کہا جاتا ہے، اڑھائی تین ہزار سے متجاوز نہیں ہیں۔ گویا یہ تین ہزار چند سو نصوص اربوں انسانوں کے کھربوں اعمال کو منظم و منضبط کرتی ہیں۔

ان چند ہزار نصوص کی روشنی میں انسان اعمال کو منظم و مرتب اور منضبط کرنے کا یہ اہم ترین عمل اس وقت تک ممکن نہیں جب تک ان نصوص پر گمرا虎 و فکر نہ کیا جائے اور لچھی بصیرت اور عمیق فہم سے کام نہ لیا جائے۔ اس لیے عمیق فہم اور گھری بصیرت اس پورے عمل کا لازمی حصہ ہے جس کے بغیر شریعت کی تعلیم کے اس حصے پر عمل در آمد نہیں ہو سکتا۔ یہ وجہ ہے کہ نہ صرف قرآن پاک میں بلکہ احادیث نبوی اور پورے اسلامی ادیبات کے ذخیرے میں نقہ کا لفظ اسی بصیرت افزوز، بصیرت آمیز اور مبنی بر بصیرت تعلیم کے لیے استعمال ہوا ہے جس کی گرامی اور گیرائی کی مثال انسانی فکر و علوم کی تاریخ میں ناپید ہے۔ نقہ کے ارتقا اور تشكیل میں مسلمانوں کے بہترین دماغوں نے حصہ لیا ہے اور اس مجموعہ علوم کو بجا طور پر اسلامی علوم و ثقافت اور تہذیب و افکار کا گل سرسب قرار دیا جانا چاہیے۔

فہمائے کرام نے فقہ کی بہت سی تعریفیں کی ہیں۔ جن میں جو بات قدر مشترک ہے وہ یہ ہے کہ یہ شریعت کے احکام کا وہ حصہ ہے جو انسان کے اعمال (بمقابلہ افکار و احساسات) سے بحث کرتا ہے۔ عام طور پر فہمائے کرام کے باب جو تعریف مقبول و معروف ہے وہ ہے: العلم بالاحکام الشریعية العملية عن ادلتها الفضولية یعنی نقہ وہ علم ہے جس کے ذریعہ شریعت کے عملی احکام کو ان کے تفصیلی دلائل سے حاصل کیا جائے۔ معاصر عراقی فقیہ استاذ عبد الکریم زیدان کی رائے میں نقہ کی یہ تعریف سب سے زیادہ مقبول اور پسندیدہ ہے۔

انسان کی عملی زندگی اور اس کے ظاہری اقوال و افعال کو منظم و منضبط کرنے والے علم کی حیثیت سے نقہ کا دائرہ کارقریب پوری انسانی زندگی کو محیط ہے۔ انسان کی پیدائش سے لے کر مرنے تک اس سے جو بھی اقوال و افعال سرزد ہوتے ہیں، نقہ ان سے بحث کرتی ہے۔ بلکہ اگر یہ کہا جائے تو غلط نہ ہو گا کہ نقہ کے احکام کا اطلاق انسان کی ذات پر اس کی پیدائش سے پہلے سے شروع ہو جاتا ہے اور مرنے کے بعد تک جاری رہتا ہے۔ اس پوری مدت میں انسان کا کوئی قول یا فعل ایسا نہیں جس کے بارے میں نقہ کا کوئی مثبت یا منفی موقف نہ ہو اور جس کے بارے میں نقہ کا کوئی حکم موجود نہ ہو۔

ایک شخص وفات پا جاتا ہے اور اس کی بیوہ کے ہاں چند ماہ بعد بچے کی ولادت ہونے والی ہے۔ ب اس مرنے والے کی جائیداد اس وقت تک تقیم نہیں ہو سکے گی جب تک اس میں اس نئے آنے والے بچے کا حصہ نہ رکھ دیا جائے۔ بعض فقہا کی رائے تو یہ ہے کہ ابھی سرے سے وراثت ہی تقیم میں کی جائے گی اور بچے کی پیدائش کا انتظار کیا جائے گا۔ اگر وہ اڑکا ہو تو اڑکے کا حصہ اس کو دیا جائے گا اور اڑکی ہو تو اڑکی کا۔ گویا ابھی بچے کی پیدائش نہیں ہوئی لیکن اس کی متوقع پیدائش کے عمل پر احکام نہ کا اطلاق ابھی سے شروع ہو گیا، بالفاظ تو میر چھ نے اپنی پیدائش سے قبل ہی شریعت کا حکم اتنا میں اصل کر لیا اور وراثت کی تقیم روک دی۔

اسی طرح ایک شخص وفات پانے سے قبل اپنی کچھ جائیداد وقف کر دیتا ہے یا اپنی جائیداد کے ایک حصے کے بارے میں وصیت کر جاتا ہے کہ وہ فلاں مد میں خرچ کر دیا جائے۔ اب جب تک وہ جائیداد یا حصہ دنیا میں موجود ہے وہ مرنے والے کے وقف کی شرائط یا وصیت کی تفصیلات کے مطابق ہی استعمال کیا جائے گا، چاہے اس پر یکڑوں سال گزر جائیں۔ اس لیے کہ شریعت کا اصول ہے: شرط لو اقتضی الشادع وقف کرنے والے کی طے کردہ شرائط اسی طرح واجب التعیل ہیں جس طرح شریعت کی نصوص۔ مثلاً وقف کرنے والے نے طے کیا یا وصیت کرنے والے نے وصیت کی کہ اس کی وقوفہ یا وصیت شدہ جائیداد کی آمدی فلاں علاقہ کے لوگوں کو دی جایا کرے یا فلاں فلاں کو دے دی اے۔ یا اس کو مثلاً کمپیوٹر سائنس کے طلبہ کی تعلیم اور ان کو وظائف کی فراہمی پر خرچ کر دیا جائے تو اس رقم کو اسی علاقہ کے لوگوں کو دیا جائے گا اور اس سے کمپیوٹر سائنس کے طلبہ ہی کو وظائف دیے ایں گے۔ اسلامیات حتیٰ کہ قرآن و حدیث کے طلبہ تک کو اس رقم سے وظیفہ دینا جائز نہ ہو گا۔

ان مثالوں سے ظاہر ہوتا ہے کہ دنیا سے انسان کے چلنے جانے کے بعد بھی اس کے اقوال و اعمال افعال پر فقی احکام کا اطلاق ہوتا رہتا ہے اور جب تک انسان کے اقوال و اعمال کے اثرات و ثمرات تی ہیں وہ فقہ کے احکام سے مغلوم و منقطع ہوتے رہیں گے (جاری)۔

امریکہ و کینیڈا میں ماہ نامہ ترجمان القرآن و روزنامہ جمارت اور دیگر تحریکی رسائلی
حاصل کرنے کیلئے درج ذیل پر ایجاد قائم کیجیے۔

Islamic Education & Media

730 E 10St GF Brooklyn NY 11230

PH: (718) 421 - 5428

عمر عبد العزیز، نمائندہ ترجمان القرآن و جمارت برائے امریکہ و کینیڈا